

कोल्हापूर जिल्ह्यासाठीच्या वार्षिक योजने अंतर्गत सन २००९-१० या आर्थिक वर्षासाठी सामाजिक वनीकरण विभागाच्या मध्यवर्ती रोपवाटीकेमध्ये उंच रोपे निर्मिती, कागल येथे मध्यवर्ती रोपवाटीकेत हरित सेना उद्यान निर्मिती, औषधी वनस्पती लागवड व श्रद्धावन निर्मिती या ४ योजनांना तांत्रिक मान्यता देणेबाबत.

महाराष्ट्र शासन
ग्राम विकास व जलसंधारण विभाग
शासन निर्णय क्रमांक : एसएलएफ-२००९/प्र.क्र. २० /जल-१२,
मंत्रालय, मुंबई-४०० ०३२
दिनांक : २६ नोव्हेंबर, २००९.

संदर्भ :- १) नियोजन विभाग, शासन निर्णय क्रमांक -जिवायो-१००७/प्र.क्र.३९/का-१४४४, दि. १६ फेब्रुवारी, २००८
२) संचालक, सामाजिक वनीकरण संचालनालय, महाराष्ट्र राज्य, पूणे यांचे क्र. कक्ष-३/जिल्हा/ योजना/प्र.क्र.९/३५४७/ सन ०८-०९, दिनांक २०/०२/२००९ व दिनांक २१/०५/२००९ ची पत्रे

प्रस्तावना :

सामाजिक वनीकरण विभागातर्गत राज्य योजनेमधून विविध स्तरावर वृक्ष लागवडीच्या योजना राबविण्यात येतात. परंतु, सदर योजनांच्या माध्यमातून वृक्ष लागवडीचे उद्दिष्ट पूर्ण करणे शक्य होत नाही. त्यामुळे कोल्हापूर जिल्ह्यासाठीच्या वार्षिक योजनेतर्गत सन २००९-१० ते २०१३-१४ या कालावधीसाठी मध्यवर्ती रोपवाटीकेमध्ये उंच रोपे निर्मिती, कागल येथे मध्यवर्ती रोपवाटीकेत हरितसेना उद्यान निर्मिती, औषधी वनस्पती लागवड, श्रद्धावन निर्मिती (६० गावे) या चार नवीन योजनांचा जिल्हा वार्षिक योजनेच्या आराखड्यात समावेश करून जिल्हा नियोजन व विकास समिती, कोल्हापूर यांनी सन २००९-१० करीता रु. ४.०० लाख इतका नियतव्य उपलब्ध करून दिला आहे. त्यानुसार सदर योजनांना तांत्रिक मान्यता देण्याची बाब शासनाच्या विचाराधीन होती.

शासन निर्णय :-

सदर शासन निर्णयान्वये कोल्हापूर जिल्ह्यासाठीच्या वार्षिक योजनेतर्गत सन २००९-१० ते २०१३-१४ या कालावधीसाठी सामाजिक वनीकरण विभागाच्या खालील चार नवीन योजनांच्या एकूण रु. २१४.७८ लाख इतक्या रकमेच्या प्रस्तावास तांत्रिक मान्यता देण्यात येत आहे.

अ. क्र.	योजना	नियतव्यय (रु. लाखात)	
		सन ०९-१० ते २०१३-१४ या कालावधीसाठी प्रस्तावित नियतव्यय	जिल्हा नियोजन समितीने सन ०९-१० करीता उपलब्ध केलेला नियतव्यय
१	मध्यवर्ती रोपवाटीकेमध्ये उंच रोपे निर्मिती	४९.२८	१.००
२	कागल येथे मध्यवर्ती रोपवाटीकेत हरितसेना उद्यान निर्मिती	२२.००	१.००
३	औषधी वनस्पती लागवड	८२.५	१.००
४	श्रद्धावन निर्मिती (६० गावे)	६१.००	१.००
	एकूण	२१४.७८	४.००

२. याबाबत खालील अटी/ शर्ती लागू राहतील.

१) सदर योजनेसंदर्भातील सविस्तर तांत्रिक मार्गदर्शक सूचना व तपासणी यादी संचालक, सामाजिक वनीकरण, पुणे यांच्या स्तरावरून निर्गमित करण्याची कार्यवाही करण्यात यावी.

२) योजनांची अंमलबजावणी व संनियंत्रण संदर्भात उपसंचालक, सामाजिक वनीकरण, कोल्हापूर या कार्यान्वयन यंत्रणेकडून संदर्भ क्र. १ मधील नियोजन विभागाच्या दि. १६.२.२००८ च्या शासन निर्णयातील परिच्छेद ६ मधील व परि. ७.६ मधील बाबींचे अनुपालन करण्यात यावे.

३) सदर योजनांसाठी जिल्हा वार्षिक योजनेतर्गत प्रस्तावित नियतव्यय अर्थसंकल्पीत करून निधी उपलब्ध करून देण्याची कार्यवाही जिल्हाधिकारी, कोल्हापूर यांनी करावी. तसेच यासाठी आवश्यक नियतव्यय पुनर्विनियोजनाने उपलब्ध करून द्यावा लागेल. त्याप्रमाणे पुनर्विनियोजनद्वारे निधी उपलब्ध करून देण्यासाठीचा प्रस्ताव जिल्हाधिकारी, कोल्हापूर यांनी विहित पद्धतीने नियोजन विभागास सादर करावा.

४) सदर योजनांसाठी जिल्हास्तरीय **नाविन्यपूर्ण योजना** म्हणून नवीन लेखाशिर्ष व C.R.C. कोड सुरु करण्याबाबतची कार्यवाही नियोजन विभागामार्फत करण्यात येत असून सदर आदेश त्या विभागाकडून निर्गमित करण्यात येतील. त्याप्रमाणे सदर योजनांवरील खर्च संबंधित लेखाशिर्षाखाली खर्ची टाकण्यात यावा.

सदर योजनांसाठी अर्थसंकल्पात तरतुद केल्याशिवाय योजनांच्या अंमलबजावणीस सुरुवात करू नये.


५) याबाबत जिल्हाधिकारी व सदस्य सचिव जिल्हा नियोजन समिती, कोल्हापूर यांनी वेळोवेळी दिलेले निर्देश लागू राहतील.

३. सदर आदेश नियोजन विभागाच्या सहमतीने व वित्त विभागाच्या अनौपचारिक सं.क्र. २५३ /०९ / व्यय - १५, दि. ११.११.२००९ च्या मान्यतेने निर्गमित करण्यात येत आहे.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक

२००९११२६१७३७०९००१ असा आहे.

महाराष्ट्राचे राज्यपाल यांच्या आदेशानुसार व नावाने,


(श्या. र. चौरे)

अवर सचिव, महाराष्ट्र शासन

प्रति,

संचालक, सामाजिक वनीकरण संचालनालय, महाराष्ट्र राज्य, पुणे.

सर्व सहसंचालक, सामाजिक वनीकरण वृत्त, कोकण ठाणे, पुणे, नाशिक, औरंगाबाद, अमरावती, नागपूर.

उपसंचालक, सामाजिक वनीकरण विभाग, कोल्हापूर

जिल्हा कोषागार अधिकारी, कोल्हापूर

जिल्हाधिकारी कार्यालय, कोल्हापूर

महालेखापाल, (लेखापरिक्षा/लेखा व अनुज्ञेयता), महाराष्ट्र १ व २, मुंबई व नागपूर,

कार्यासन व्यय-१५, वित्त विभाग, मंत्रालय, मुंबई-३२

कार्यासन क्र.१४३३ व कार्यासन १४८१, नियोजन विभाग, मंत्रालय, मुंबई-३२

कार्यासन अधिकारी, जल-११, जल-१९, ग्राम विकास व जलसंधारण विभाग, मंत्रालय, मुंबई-३२

निवडनस्ती/जल-१२.